

ઉમાશતકમ્

{ ઉમાશતકમ્ }

પ્રથમં દશકમ્ (આર્યાવૃત્તમ્)

કુલ્લત્વં રવિદીધિતિનિરપેક્ષમુમામુખ્યાબ્જસ્ય ॥
પૂર્ણ કરોતુ માનસમભિલાષં પુણ્યભૂમિજુષામ્ ॥ ૧ ॥

કૈલાસવાસિની વા ધવલદ્યુતિભિમ્બનિલયા વા ॥
આકાશાન્તરપીઠસ્થિતોત મે દેવતા ભવતિ ॥ ૨ ॥

આકાશાન્તરપીઠસ્થિતૈવ સાક્ષાત્પરાશક્તિઃ ॥
તસ્યા અંશવ્યક્તી શશિનિ સિતાદ્રૌ ચ રાજન્ત્યૌ ॥ ૩ ॥

સકુલ્પવાતસક્ષાદ્ધનન્દરસો ઘનીભૂતઃ ॥
અન્તર્વ્યાપકશક્તેઃ સમપદ્યત તે વપુર્માતઃ ॥ ૪ ॥

ઈચ્છાવિચિત્રવીર્યાત્તેજઃપટલો ઘનીભૂતઃ ॥
અન્તર્વ્યાપકશક્તેઃ સમપદ્યત તે વિભોર્ગાત્રમ્ ॥ ૫ ॥

ઈચ્છાયોગાત્તેજસિ તવ ભાગઃ કશ્ચિદ્દસ્તીશે ॥
વિજ્ઞાનયોગતો મુદ્ધિ ભાગ્યસ્ત્વયિ કશ્ચિદ્દીશસ્ય ॥ ૬ ॥

સમ્રાજૈ શશભૃતિ યૌ ગૃહવન્તૌ યૌ ચ સિતગિરિણા ॥
તદ્દિદં યુવયોર્માયા વેષાન્તરમિથુનયુગલમુમે ॥ ૭ ॥

યઘપિ વિભૂતિરધિકં યુવયોર્વિશ્વામ્બિકે ભવતિ ॥
મિથુને તથાપ્યમૂ વાં નેદિષ્ઠે દેવિ પશ્યામઃ ॥ ૮ ॥

દમ્પત્યોર્ભગવતિ વાં પ્રતિબિમ્બૌ ભાસ્કરે ભવતઃ ॥
દેહભુવૌ ભૂચક્રસ્વપ્રપ્રવ્યક્તી સુધામહસિ ॥ ૯ ॥

દેહે ભુવઃ પ્રતિબિમ્બઃ પ્રાણન્મૂલસ્ય નેદીયાન્ ॥
પ્રતિબિમ્બવ્યક્તેશ્ચ સ્વપ્રવ્યક્તિશ્ચ નેદિષ્ઠા ॥ ૧૦ ॥

દ્વિતીયં દશકમ્ (વસન્તતિલકાવૃત્તમ્)
કાશ્મીરમુજ્જતપયોધરકુમ્ભસીમ્નિ
સિગ્ધં પ્રદિગ્ધમુમયા શરણં મમાસ્તુ ॥
ભેતા પુરામુપરિ ભસ્મન એવ ધત્તે
રાગસ્ય ચિહ્નમિવ યત્પરિરમ્ભલગ્નમ્ ॥ ૧૧ ॥

અસ્માકમમ્બુદ્ધનસ્તનિતોપમેષુ
હેરમ્બબૃહિતવિભૂતિષુ ભાષિતેષુ ॥
સિદ્ધોદ્ધમાનમતિલડધ્ય નિજાપદાનં
બદ્ધશ્રુતિર્ભવતુ ભર્ગગૃહસ્ય નેત્રી ॥ ૧૨ ॥

સન્દેહ એષ મમ ચન્દ્રકલાધરસ્ય
શુદ્ધાન્તસુન્દરિ મનાંસિ સતાં તવાડિધ્રઃ ॥
શુદ્ધાનિ કિં વિશતિ કિન્નુ ભજન્તિ શુદ્ધિમ્
અડધ્રે પ્રવેશમનુ તાનિ વિધૂય પદ્મમ્ ॥ ૧૩ ॥

ત્રૈલોક્યપાલનવિધાયિ વિકસ્વરાબ્જ-
શોભાવિડમ્બિ મણિપીઠતટીવિલમ્બિ ॥
ક્ષેમપ્રદાયિ હૃદયે ચરણં ન્યધાયિ
કિંવા ન તે નગસુતે યદિ યં વિપન્નઃ ॥ ૧૪ ॥

વિદ્વાનિ યન્મુહુરિદં હૃદયં ચલં યત્
સૌખ્યં ન કિઞ્ચિદપિ યદ્યદુપર્યસૌખ્યમ્ ॥
ત્વામાશ્રિતસ્ય ચ મમાખિલલોકરાણી
મત્તઃ પરો જગતિ કો મનુજેષુ કલકી ॥ ૧૫ ॥

મા ભૂજિદેશવચનં નયનાઞ્ચલસ્ય
માભૂત્પ્રસારણમયિ ત્યજ નિર્દયત્વમ્ ॥
અઙ્ગીકુરુ સ્તુતગુણે ચરણામ્બુજં તે
ધ્યાતું તદેવ બહુ મે ભુવનસ્ય માતઃ ॥ ૧૬ ॥

કામં દદાતુ ન દાદતુ મનો ધિનોતુ
નો વા ધિનોતુ નયતાદિવમન્યતો વા ॥
આત્મર્પિતોડયગજપદપદ્મજય
કિં કાક્ષતે પ્રતિફલં વિપુલોડનુરાગઃ ॥ ૧૭ ॥

પાદં દદાસિ મનસે કિન્નુ પાપિનો મે
પારિપ્લવાય ભુવનાધિકવાસનાય ॥
દૂરે સ તાવદયલેન્દ્રકુમારિકા મે
દેવિ પ્રણામમુરરીકુરુ તાવતાડલમ્ ॥ ૧૮ ॥

આરાધનં તવ ભવાનિ યથાવિધાનં
કર્તુ કુલાચલકુમારિ ન પર્યામિ ॥
પાદ્યર્વિન્દ્યુગમેવ તવાનતોઽહં
પાપાકુલઃ શરણમીશ્વરિ કાક્ષમાણઃ ॥ ૧૮ ॥

બદ્ધવ્રતા પ્રણતપાપનિવારણે ત્વં
બદ્ધાઞ્જલિશ્ચ બહુપાપસમાકુલોઽહમ્ ॥
કર્તવ્યમદ્રિતનયે નિપુણં વિમૃશ્ય
નિર્ધારયાત્ર ન યથા યશસો વિલોપઃ ॥ ૨૦ ॥

તૃતીયં દશકમ્ (પૃથ્વીવૃત્તમ્)
વ્રતં તવ વિદ્વન્દદિ પ્રણતપાપનાશે કૃતં
ફલપ્રવણપાતકપ્રમથિતોઽપિ નાસ્મ્યાકુલઃ ॥
ભવામિ શિરસા નતસ્તવ ભવાનિ પાદમ્બુજં
વ્રતસ્ય પરિપાલને યદિ મતિર્ગતિર્મે ભવ ॥ ૨૧ ॥

તપશ્ચરિતુમુત્તમં પ્રયતિતં મયાનેકદા
પરન્તુ બહુલૈરધૈઃ પરિણતૈર્વૃતોઽધ્વા મમ ॥
અયં મમ દૃઢોઽઞ્જલિસ્તનુવિયોગકાલાવધિ -
ર્યદિ ત્વમચલવ્રતાસ્યચલકન્યકે મામવ ॥ ૨૨ ॥

અજેયબહુપાપભૃદ્ભુવિ જનિષ્યમાણઃ ખલઃ
કમીશદ્યયિતે પુરા ન વિદિતસ્તવાયં જનઃ ॥
વ્રતં કૃતમિદં ત્વયા પરમસાહસોપેતયા

કવા વા જનનિ યોષિતાં જગતિ દીર્ઘમાલોચનમ્ ॥ ૨૩ ॥

ઈહાપુરુષમર્ષણાન્યયશ એવ ભૂત્વા મુધા
વ્યલોકિ નિયમૈસ્તથા ન બહુલૈશ્ચા કશ્ચિજ્જયઃ ॥
સ્થિરં ન મદધક્ષયે મદધતેજસા ભૂયસા
વ્રતં ચ તવ કુણ્ઠિતં યદિ મમૈવ કીર્તિઃ પરા ॥ ૨૪ ॥

ક્ષયે યદિ મદેનસામસુકરે ન ધીરં મનો
ન તે નગપતેઃ સુતે કિમપિ ચિન્ત્યમેતત્કૃતે ॥
વ્રતં વિસૃજ્ય તન્મુધા નનુ વધૂસ્વભાવાત્કૃતં
સ્થિરીભવતુ દુર્વિધિર્ભુવિ તવ પ્રસદ્દાદ્બલી ॥ ૨૫ ॥

કૃતં પરમયત્નશ્ચિરમનુજિઝતં શ્રદ્ધયા
ભૂતં બહુવિધોદ્યમૈરવિજિતં મહાપાતકૈઃ ॥
ગતં ધનતરં યશો જયતિ પાપજાતં મમ્
વ્રતં ચ તવ તાદૃશં જનનિ કસ્ય વા સ્યાજ્જયઃ ॥ ૨૬ ॥

મદીયદુરિતાવલિપ્રલયકાલકાદમ્બિની
મદોજ્જતવિજૃમ્ભણં વૃજનભજ્જબદ્ધવ્રતે ॥
ભવપ્રિયતમે નિજપ્રબલહુકૃતિપ્રોદ્ધત -
પ્રભજ્જનમહૌજસા શમય પાલયાત્મવ્રતમ્ ॥ ૨૭ ॥

અધક્ષયવિધૌ તુ તે પરિણતા પરીપકવતા
વિભેદકથનં કથં પૃથુલવૈભવે યુજ્યતે ॥
ઈદં તવ વિગર્હણં પરિણતૈનસં વા સ્તુતિ -

ર્મનો યદિ મૃડાનિ તે જગતિ સાધ્યમેવાબિલમ્ ॥ ૨૮ ॥

સહસ્રનયનાદિભિઃ સુરવરૈઃ સમારાધિતા
સહસ્રત્રકિરણપ્રભા સિતમરીચિશીતા મમ ॥
સહસ્રદલપદ્મજે કૃતનિકેતના દેહિનાં
સહસ્રદલલોચના દુરિતસન્તતિં કૃન્તતુ ॥ ૨૯ ॥

સરોજભવસંસ્તુતા સકલલોકરાખ્યેશ્વરી
કરોપમિતપલ્લવા કરુણયાન્તરુલ્લોલિતા ॥
ઉરોરુહભરાલસા મયપુરારિસમ્મોહિની
કરોતુ મદ્ધક્ષયં કુમુદલોચના કાચન ॥ ૩૦ ॥

ચતુર્થ દશકમ્ (શાર્દૂલવિકીડિતવૃત્તમ્)
કાલામ્બોધરચારુસાન્દ્રકબરિ પૂર્ણેન્દુભિમ્બાનના
તાટકુદ્યુતિધૌતગન્ડફલકા તામ્બૂલરક્તાધરા ॥
પ્રાલેયદ્યુતિબાલકેન રચિતોત્તંસા હરાક્ષાસના
શાન્તા નૂતનપલ્લવાભચરણા ભૂત્યૈ શિવા ચિન્ત્યતે ॥ ૩૧ ॥

શ્રીપાદં તવશૈલરાજદુહિતઃ ભાસ્વત્કરાસ્ફાલન -
પ્રોહ્લુદ્ધામ્બુજસુન્દરં શ્રુતિવધૂચૂડાતટીલાલિતમ્ ॥
વન્દન્તાં ત્રિદિવૌકસો વશમિતઃ સંવાહયત્વીશ્વરો
યોગી ધ્યાયતુ વન્દિવહ્નગવતિ પ્રસ્તૌતિ સોડયં જનઃ ॥ ૩૨ ॥

યસ્યાશ્ચામરધારિણી સરસિજપ્રાસાદસઞ્ચારિણી

વાગ્દેવી હૃદયેશ્વરપ્રભૃતયો નાકૌકસઃ કિકુરાઃ ॥
દેવઃ કૈરવબન્ધુકોરકધરો લીલાસહાયઃ સખા
તસ્યાઃ પાદસરોજવન્દિપદવીં પાપ્તોડસ્મ્યહં ભાગ્યતઃ ॥ ૩૩ ॥

પાદસ્ય ક્રિયતે ક્ષણાન્તક્રિયન ધ્યાનં જગદ્ભ્રાત્રિ તે
યત્તસ્યેભઘટાકુલાજ્ઞનમહીશ્રીર્નાનુરુપં ફલમ્ ॥
નોદ્ધારો મધુમાધુરિમદ્મુષાં સ્વાભાવિકો વા ગિરં
સાધીયસ્તુ ફલં યદ્દીશ્વરિ પુનર્ધ્યાતું મતિર્જાયતે ॥ ૩૪ ॥

દેવિ ત્વચ્ચરણારવિન્દ્યુગલધ્યાનસ્ય કેચિત્ફલં
મન્યન્તે રથવાગ્સિસામજવધૂસૌધાદિશ્પાં શ્રિયમ્ ॥
પીયૂષદ્રવસારવૈભવમુષાં વાચાં પરે પાટવં
પ્રાજ્ઞાઃ સાધનમાદિતઃ પરિણતૌ પાહુઃ ફલં તત્સ્વયમ્ ॥ ૩૫ ॥

લોભઃ કુત્રચિદ્દસ્તિ કુત્રચિદ્દસૌ રોષઃ પરં ભીષણઃ
કુત્રાપ્યેષ મનોભવોડતિમલિને સ્વાન્તે નિશાન્તે મમ ॥
એતસ્યાપ્યહહાદ્રિરાજતનુજે કોણે ત્વદ્દીયં પદં
ખેટીમસ્તકલાલિતં શુચિતમં વાઞ્છામિ કર્તુમ્ ॥ ૩૬ ॥

કન્દર્પેણ નિવારિતં પ્રહસતા લોભેન નિર્ભર્ત્સિતં
માત્સર્યેણ તિરસ્કૃતં મદ્મહાનાગેન ચાડમિદ્રુતમ્ ॥
દુર્ભ્રાન્ત્યા ગલહસ્તિ તં બત પુનઃ ક્રોધેન ધૂતં બલા -
દપ્યેતત્પદમમ્બ તે વિશતિ મે ચેતોડસ્ય વર્ણ્યા કૃપા ॥ ૩૭ ॥

ઉદીપ્યજ્જઅરંશુજાલજટિલસ્ત્વત્પાદકણ્ડીરવો

યાવન્મીલિતલોચનઃ શશિકલાચૂડામણેર્વલ્લભે ॥
તાવલ્લોભકટિપ્રખેલતિ મુદ્ધં પુષ્પાતિ કામદ્વિપો
રોષદ્વીપિપતિશ્ચ ગર્જતિતરંગ મન્માનસે કાનને ॥ ૩૮ ॥

ચાઞ્ચલ્યં હૃદયસ્ય નશ્યન્તિ કથં યુષ્મત્પ્રસાદં વિના
ત્વં વા દેવિ કથં પ્રસીદ્ધસિ યદ્દિ સ્થૈર્યાદપેતં મનઃ ॥
અન્યોન્યાશ્રયદોષ એષ સુમહાનન્યં વિધિં સ્થાપય -
ત્યસ્માકં વરદે તવોત કરુણાં નિર્હતુકાં જન્તુષુ ॥ ૩૯ ॥

ભક્તિર્મે ત્વયિ ભર્ગપત્નિ મહતી ધ્યાતું ચ વાઞ્છામિ તે
પાદામ્બોજયુગં તથાપિ ચલતાં ચેતો ન મે મુઞ્ચતિ ॥
કામાઃ સન્તિ સહસ્ત્રશો નગસુતે પશ્ચાદ્ભ્રવીમ્યગ્રતઃ
ચિત્તસ્ય સ્થિરતાં પ્રદેહિ કરુણા યદ્યસ્તિ તે વસ્તુતઃ ॥ ૪૦ ॥

પઞ્ચમં દશકમ્ (સુબોધિતાવૃત્તમ્)
ઉદુરાજકલાકલાપકાન્તે સદયે સુન્દરિ કોમલાક્ષિ માતઃ ॥
શ્રુતિપદ્મદૃશાવતંસિતં તે પદ્મપદ્મં પ્રતિભાતુ માનસે મે ॥ ૪૧ ॥

અરુણાચલનાથસદ્ગનાથે ચરિતં તે ચરણસ્ય ધાત્રિ ચિત્રમ્ ॥
ક્રિયતેડબ્જસનાભિનામુના યદ્રતપકૃતે મુનિમાનસે નિવાસઃ ॥ ૪૨ ॥

ચરિતં ચરણામ્બુજન્મનસ્તે પરમં વિસ્મયમાતનોતિ માતઃ ॥
અતિરાગવદ્વ્યદો વિધતે સહવાસેન યદ્વન્તરં વિરાગમ્ ॥ ૪૩ ॥

ભવભામિનિ કર્મશર્મદ્વાતુઃ ભવદીયસ્ય પદસ્ય વિસ્મયાય ॥
અપિ ધૂલિવિધૂસરં વિધતે યદ્દિદં વીતરજો મનો મુનીનામ્ ॥ ૪૪ ॥

ચરણં જગદ્મ્બ કૈટભારિયતમાનોડપિ દદર્શ નૈવ યસ્ય ॥
સ હરસ્તવ દૃશ્યતે વિલગ્નશ્ચરણે ચણ્ડિ ચરાચરાધિનાથઃ ॥ ૪૫ ॥

કમલાસનકઞ્ચલોચનાદીનવમત્ય ત્રિદશાન્નગેશકન્યે ॥
અગુણે રમસે નગેડત્ર શોણે ક્વ ગુણાન્ પશ્યતિ જાતિપક્ષપાતઃ ॥ ૪૬ ॥

કુસુમાદપિ કોમલં વપુસ્તે હૃદયેશસ્ત્વરુણો ગિરિઃ કઠોરઃ ॥
પ્રચલાખુતુરજ્જમસ્ય માતઃ સમનુધ્યાય બિભેમિ ચેતસેદમ્ ॥ ૪૭ ॥

યદસૌ વિહિતઃ સિતોડરુણાદ્રિસ્તવ હાસેન સિતેન નાત્ર ચિત્રમ્ ॥
ઈદમ્હ્રુતમસ્ય માનસં યદ્દિમલં પાર્વતિ નીયતેડતિરાગમ્ ॥ ૪૮ ॥

નવકુકુમરેણપક્ટિલસ્ય સ્મરણાત્તે સતતં સ્તનાચલસ્ય ॥
સ્વયમપ્યચલો બભૂવ શોણઃ શશિધારી જગતં સવિત્રિ શક્ટે ॥ ૪૯ ॥

સ્મરણાદરુણાચલસ્ય મુક્તિઃ કથમશલીલકપાલભૂષણસ્ય ॥
વપુષોડધર્મમુષ્ય ચેન્નચેતસ્તિમિરધ્વંસિનિ સર્વમજ્જલે ત્વમ્ ॥ ૫૦ ॥

ષષ્ઠં દશકમ્ (તૂણકવૃત્તમ્)

ગૌરિ ચણ્ડિ કાલિકે ગણાધિનાયકામ્બિકે

સ્કન્દમાતરિન્દુખણ્ડશેખરે પરાત્પરે ॥

વ્રજનાયિકે પ્રપન્ચરાજિ હૈમવત્યુમે
ભર્ગપત્નિ પાલયેતિ ગીયતાં સદા સખે ॥૫૧॥

વાસુદેવમુખ્યનિત્યદેવમૌલિવિસ્ફુર-
દ્રત્રજાલરશિમજાતરઞ્જિતાકિંધ્રપદ્મજે ॥
શીતભાનુબાલચૂડચિત્તબાલડોલિકે
શૈલપાલબાલિકે સદા વદમિ નામ તે ॥૫૨॥

કલ્પવલિલ ગાયતાં નિતમ્બિનીમતલિલકે
નામ તે વિપશ્ચિતો નિરન્તરં ગૃણન્તિ યે ॥
દૈત્યજૈત્રિ લોકધાત્રિ રાત્રિરાણિભાનને
શૈલવંશવૈજયન્તિ જન્તવો જયન્તિ તે ॥૫૩॥

આનને ત્વદ્વિયનામ પાવનાચ્ચ પાવનં
યસ્ય પુણ્યપૂરુષસ્ય પૂરુષાર્ધવિગ્રહે ॥
સાનુમન્મહેન્દ્રપુત્રિ સમ્મદાય ભૂયસે
બન્ધનાલયોડપિ તસ્ય નન્દનં વનં યથા ॥૫૪॥

નામકીર્તનેષુ યા ષડાનનસ્ય ષડ્વિધાત્
શબ્દતોડપિ ભાષિતાત્પૃથક્પદ્મભિશોભિતાત્ ॥
ઉન્નતૈકનાદતો ગજાનનસ્ય બૃંહિતાત્
તૃપ્તિમેતિ પુત્રયોઃ સમાપિ સા જયત્યુમા ॥૫૫॥

મુગ્ધમિત્રમાનસે મહાન્ધકારબન્ધુરે
નિદ્રિતમુખાં નિજે બહિર્ગવેષયસ્યહો ॥

તત્પ્રવિશ્ય પશ્ય વેદદીપકેન તાં તતઃ

તારશબ્દબોધિતાં વિધાય સાધયામૃતમ્ ॥૫૬॥

આદિમો વિભોઃ સુતો યદીયમૂલમાશ્રિતઃ

કુન્વરાનનો બિભર્તિ સાલતાતનૌ તતા ॥

અગ્રતો દધાતિ કિઞ્ચિદ્મબુજં મરન્દવ -

તત્ર શક્તિરુત્તમા પ્રબોધયન્તિ તાં વિદઃ ॥૫૭॥

દ્વાદશાન્તશાયિની હૃદ્મબુજાન્તરસ્થિતા

મણ્ડલદ્વયાલયા સિતાદ્રિશૃંગચારિણી ॥

સર્વભૂતજાલભર્તુરાસનાર્ધભાગિની

ભૂતિમુક્તમાં તનોતુ ભુભૃતઃ સુતા તવ ॥૫૮॥

ક્ષત્રમર્દન્નસૂરસૂરિલોકદુર્ગમા

દુર્ગમાટવીવિહારલાલસા મદ્દાલસા ॥

નિત્યશક્તિપૌરુષા મમાડિઘ્નમૂલવાસિનઃ ॥

સત્યકીર્તિરાર્તિજાલહારિણી હરત્વધમ્ ॥૫૯॥

શક્તિધારિણઃ સવિત્રિ સર્વશક્તિમત્યુમે

ભક્તિમજ્જનોગ્રપાપનિગ્રહે ધૃતગ્રહે ॥

દેવમૌલિરત્નકાન્તિધૌતપાદુકાય તે

સર્વમડઘ્યે મદ્વિયમાત્મના સહાર્પ્યતે ॥ ૬૦ ॥

સપ્તમં દશકમ્ (મદ્દાલસાવૃત્તમ્)

જમ્ભારિમુખ્યસુરસમ્ભાવિતા બહુલદમ્ભાત્મનામસુલભા
પુમ્ભાવદૃપ્તસનિશુમ્ભાદિબન્ધુગણશુમ્ભાસુરેન્દ્રદમની
કુમ્ભાપહાસિકુચકુમ્ભાનઘોરુજિતરમ્ભાડનુરક્તહૃદયા
શમ્ભાવિભેન્દ્રમુખડિમ્ભા કરોતુ તવ શં ભામિનીમણિરુમા ॥ ૬૧ ॥

તારાવલીતુલિતહારાલિશોભિકુચભારાડલસાલસગતિઃ
ધારાધરાભકચભારા સુપર્વરિપુવીરાભિમાનશમની ॥
નીરાટકેતુશરધારાભદૃષ્ટિરતિધીરા ધરાધરસુતા
વારાણસીવસતિ વારાશિતૂણરતિરાધ્યતામયિ સખે ॥ ૬૨ ॥

ખ્યાતા મુનીન્દ્રજનગીતા મયૂરહયપોતાડતિચિત્રચરિતા
શીતાચલાચિપતિજાતા પ્રભાતયમતાતાવિશેષચરણા ॥
પૂતા પિનાકધરપીતાધરા ત્રિદિવપાતાલભૂતલજુષા
સા તાપજાતમવિગીતાડખિલં હરતુ માતા કટાક્ષકલયા ॥ ૬૩ ॥

ખન્ડામૃતદ્યુતિશિખરેડા મહોગ્રતરભરેડાદિદૈત્યદમની
ચરેડાડનલાઢ્યકુલકુરેડાલયા વિહિતદરેડા ખલાય ભુવને ॥
શુરેડાલભૂમિપતિતુરેડાધિભૂતતરુષરેડા ચલારેડઘટમૃત્-
પિરેડાયિતા સકલપિરેડાન્તરસ્થમણિભારેડાયિતાડસ્તુ શરણમ્ ॥ ૬૪ ॥

રાકાસુધાકરસમાકારહાસધુતભીકા ભવાબ્ધિતરણે
નૌકા કટાક્ષધુતશોક મહામહિમપાકારિણાડપિ વિનુતા ॥
એકામ્બિકા સકલલોકાવલેચલતોકાયિતાખિલઘન-
શ્રીકાનતસ્ય મમ સા કાલિકા કમલનીકાશદૃક્ દિશતુ શમ્ ॥ ૬૫ ॥

નીલાલકા મધુરશીલા વિઘૂતરિપુજાલા વિલસવસતિઃ
લોલા દૃશોઃ કનકમાલાવતી વિબુધલીલાવતીપરિવૃત ॥
કિલાલજાપ્તમુખહેલા જિતામૃતકરેમાતલે નિવસતાં
શાલારુચામજિનચેલાડબલા કપટકોલાનુજા દિશતુ શમ્ ॥ ૬૬ ॥

અવ્યાદુદ્ધરતરપવ્યાયુધપ્રભૃતિહવ્યાશિકીર્તિતગુણા
ગવ્યાજ્યસમ્મિલિતકવ્યાશિલોકનુતભવ્યાડતિપાવનકથા ॥
શ્રવ્યા સદા વિવિધનવ્યાવતારવરકવ્યારમઢ્યભિરતા
દિવ્યાકૃતિસ્તરુણવ્યાભપાદ્મભિલમવ્યાત્મજા તવ કુલમ્ ॥ ૬૭ ॥

દોષાકરાર્ભકવિભૂષા કટાક્ષધુતદોષા નિરન્તરમન -
સ્તોષા પરા કલુષિકાષાયધારિયતિવેષાડનવાપ્યચરણા ॥
ભાષાવધૂદયિતશેષાહિશાયિવિનુતૈષા વિષાદશમની
પોષાય પાપતતિશેષાય ચાસ્તુ કુલયોષા ભવસ્ય ભવતામ્ ॥ ૬૮ ॥

વન્દારુસાધુજનમન્દારવલિલરવિન્દાભદીર્ઘનયના
કુન્દાલિકલ્પરદ્મબૃન્દા પદ્મબ્જનતબૃન્દારકેન્દ્રુવદના ॥
મન્દા ગતાવલમમન્દા મતૌ જિતમુકુન્દાસુરપ્રશમની
નન્દાત્મજા દિશતુ શં દારુણાઘતતિભિન્દાનનામનિવહા ॥ ૬૯ ॥

શ્યામા કદમ્બવનધામા ભવાર્તિહરનામા નમજ્જનહિતા
ભીમા રણેષુ સુરભામાવતંસસુમદ્ધમાનુવાસિતપદા ॥
કામાહિતસ્ય કૃતકામા કિલાલમભિરામા રમાલયમુખી
ક્ષેમાય તે ભવતુ વામા કદમ્બકલલામાયિતા ભગવતી ॥ ૭૦ ॥

અષ્ટમં દશકમ્ (ક્રુતવિલમ્બિતવૃત્તમ્)

જલરુહં દહરં સમુપાશ્રિતા જલચરધ્વજસૂદનસુન્દરી ॥
હરતુ બોધદૃગાવરણં તમો હૃદયગં હસિતેન સિતેન મે ॥ ૭૧॥

નમદમર્ત્યકિરીટકૃતૈઃ કિણૈઃ કમઠપૃષ્ઠનિભે પ્રપદેઽઙ્ગિતા ॥
અજિનચેલવધૂર્વિદધાતુ વો વૃજિનજાલમજાલમવિક્રમમ્ ॥ ૭૨॥

લલિતયા નતપાલનલોલયા પ્રમથનાથમનોહરલીલયા ॥
કિરિમુખીમુખશક્ત્યુપજીવ્યયા વિદિતયાદિતયા ગતિમાનહમ્ ॥ ૭૩॥

અમૃતદીધિતિપોવતંસયા કૃતપદ્મનતપાપનિરાસયા ॥
ગતિમદ્ધનરકૃતિચિત્રયા ભુવનમેવ ન મે કુલમાર્યયા ॥ ૭૪॥

અગાણયં ન ચ ગોષ્પદવદદિ ત્રિભુવનં કુતલે ન તરામિ કિમ્ ॥
શરણવાનહમુત્તમભાવયા ગિરિજયારિજયાવિતદેવયા ॥ ૭૫॥

સકરુણા કુશલં તવ રેણુકાતનુરુમા તનુતાદુદિતો યતઃ ॥
યુધિ મુનિર્વિદધૌ પરશું દધજ્જનપતીનપતીત્ર ભુજામદાન્ ॥ ૭૬॥

દશરથાત્મજપૂજિતમીશ્વરં વિદધતી રતિનાથવશં ગતમ્ ॥
દિશતુ વઃ કુશલં નગવર્ધિની હરિહયારિહયાન મૃગેશ્વરા ॥ ૭૭॥

જનનિ શુભનિશુભમહાસુરોન્મથન વિશ્રુતવિક્રમયા ત્વયા ॥
જગદ્રક્ષત ગોપકુલેશિતુઃ તનુજયાનુજયાર્જુનસારથેઃ ॥ ૭૮॥

ચરણયોર્ધૃતયા વિજયામહે જગતિ મારરિપુપ્રિયભામયા ॥
શશિકલામલમન્દરહાસયા નગજયા ગજયાનવિલાસયા ॥ ૭૯ ॥

ઈમમગાધિપનન્દિનિ કલિકનં રુષમપોહ્ય હરસ્ય વિલોકિતૈઃ ॥
કલુષનાશનભીમદૃશોલ્લસન્મદનકૈરવકૈરવલોચને ॥ ૮૦ ॥

નવમં દશકમ્ (આર્યાવૃત્તમ્)
સ જયતિ પુણ્યકુલેષુ ભ્રામ્યન્ ગણનાથમાતુરાલોકઃ ॥
યમનુચરતો જનાર્દનકુલતરુણી દેવતા ચ ગિરામ્ ॥ ૮૧ ॥

કસ્ય પ્રબલપ્રતિભટભુજકણ્ડૂવારણં મહદ્ધીર્યમ્ ॥
કસ્ય ગિરામિહ સર્ગો યુગસ્ય પરિવર્તનેઽપિ પટુઃ ॥ ૮૨ ॥

કસ્ય પુનરન્તરાત્મનિ સક્તસહસ્રૈરચાલિતા નિષ્ઠા ॥
ધૂર્જટિદિયતે યુષ્મદ્ગન્તભૃતમન્તરા ધન્યમ્ ॥ ૮૩ ॥

યસ્ય નિદાનમવિદ્યા મમકારઃ પૂર્વરૂપમકુરિતઃ ॥

રૂપં તાપત્રિતયં સત્સક્તઃ કિઞ્ચિદુપશાન્તયૈ ॥ ૮૪ ॥

અન્તઃકરણં સ્થાનં પ્રકોપનો વિષયપઞ્ચકાભ્યાસઃ ॥
મુક્તિઃ સુષુપ્તિસમયે પુનરગમનાય ઘોરાય ॥ ૮૫ ॥

લોભાભિલાષરોષાઃ કફમારુતમાયવસ્ત્રયો દોષાઃ ॥

અરુચિઃ પથ્યે ભૂયસ્યનુબન્ધોપદ્રવો ઘોરઃ ॥ ૮૬ ॥

તસ્ય પ્રયચ્છ શમનં સંસારાખ્યજ્વરસ્ય ભૂરિકૃપે ॥
મૃત્યુઞ્ચયસ્ય ભામિનિ ભેષજમાલોક્તિં નામ ॥ ૮૭ ॥

ભવદ્વિયસ્ય ભવાનિ પ્રસિદ્ધચરિતે કટાક્ષમેઘસ્ય ॥
પ્રાવૃટ્પરિતાપહૃતો ભવ્યામૃતવર્ષિણઃ કરુણા ॥ ૮૮ ॥

રાજોગ્રદ્દૃષ્ટિરુગ્રો યુવરાજઃ સન્તતં મદોપેતઃ ॥
તવ રાજ્ઞિ ન કરુણા ચેત્સુવનસ્ય કથં શુભં ભવતુ ॥ ૮૯ ॥

રાજ્ઞિ તવ દૃષ્ટિરવને વિનતાનામપિ સદૈવ ખેલન્ત્યાઃ ॥
તપતોઽપિ નિત્યમીશો લોલો લિલાસુ તે ભવતિ ॥ ૯૦ ॥

દશમં દશકમ્ (શશિવદનાવૃત્તમ્)
પદ્મમલાપ્ત ત્રિકલુષહર્ત્રી ॥
જયતિ શિવેતિ ત્રિભુવનભર્ત્રી ॥ ૯૧ ॥

અધિતનુદ્દૃષ્ટિસ્તટિદધિભૂતમ્ ॥
પ્રમથપતેઃ સા સુદૃગધિદૈવમ્ ॥ ૯૨ ॥

સ્વનયનવૃત્તૌ સ્થિરચરણાનામ્ ॥
દ્વિદલસરોજે ભગવતિ ભાસિ ॥ ૯૩ ॥

દહરસરોજે નિહિતપદ્મનામ્ ॥
દ્વિદલસરોજાદ્યતરસિ ત્વમ્ ॥ ૯૪ ॥

અયિ કુલકુણ્ડે ધૃતચરણાનામ્ ॥
દશશતપત્રં વ્રજસિ તપન્તી ॥ ૯૫ ॥

દહરસરોજે દૃશમપિહિત્વા ॥
વિષયપરાણાં સ્ખલસિ બહિસ્ત્વમ્ ॥ ૯૬ ॥

સ્ખલસિ યતસ્ત્વં સ ભવતિ હીનઃ ॥
વિલસસિ યસ્મિન્ સ ખલુ મહાત્મા ॥ ૯૭ ॥

દૃશિ દૃશિ ચિત્ત્વં હૃદિ હૃદિ સતા ॥
પ્રતિનરશીર્ષ પ્રમદકલાડસિ ॥ ૯૮ ॥

તવ લહરીષુ ત્રિપુરવિરોધી ॥
કિમિવ ન ચિત્રં જનનિ કરોતિ ॥ ૯૯ ॥

હરશિરસો ગૌર્યવસિ જગત્ત્વમ્ ॥
ગણપતિશીર્ષાદ્ય મુનિભૂમિમ્ ॥ ૧૦૦ ॥

॥ ઇતિ શ્રીભગવન્મહર્ષિરમાણાન્તેવાસિનો વાસિષ્ઠસ્ય

નરસિંહસૂનોઃ ગણપતેઃ કૃતિઃ ઉમાશતકં સમાપ્તમ્ ॥

Encoded and proofread byDPD

Please send corrections to sanskrit@cheerful.com

Last updated ८oday

<http://sanskritdocuments.org>

Uma Shatakam Lyrics in Gujarati PDF

% File name : umAshatakam1.itx

% Location : doc_devii

% Author : Ganapati Muni with Ramana Maharshi

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Description-comments : From Complete Works of Ganapati Muni Vol 1

% Latest update : November 24, 2012

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website